

## रानी दुर्गावती विश्वविद्यालय, जबलपुर

### रादुविवि में सतत् जारी हैं ऑनलाईन शैक्षणिक गतिविधियां, कोरोना संबंधी जागरूकता

जबलपुर 22 अप्रैल। रादुविवि के माननीय कुलपति प्रो. कपिल देव मिश्र की अभिप्रेरणा एवं कुलसचिव प्रो. कमलेश मिश्र के निर्देशन से वि.वि. के अन्तर्गत विश्वविद्यालयीन शिक्षण विभागों में ऑनलाईन शैक्षणिक गतिविधियां निरंतर जारी हैं। इसी के साथ विश्वविद्यालय प्रशासन की ओर से कोरोना संबंधी जागरूकता अभियान के तहत स्वास्थ्य एवं सुरक्षा कि दिशा में सावधानियों को लेकर अब तक लगभग 3 लाख 30 हजार एसएमएस भी विद्यार्थियों, शिक्षकों, अधिकारियों एवं कर्मचारियों व अन्य को भेजे जा चुके हैं।

इसी के तारतम्य में ऑनलाईन शैक्षणिक गतिविधियों के अन्तर्गत वि.वि. के प्राध्यापकों, अतिथि विद्वानों द्वारा ऑनलाईन शैक्षणिक कक्षाओं के आयोजन निरंतर किए जा रहे हैं। इन ऑनलाईन कक्षाओं में शिक्षकों द्वारा एक सैंकड़ा से अधिक ऑनलाईन कंटेंट्स, नोट्स, टॉपिक वाइस लेक्चर, ऑडियो-वीडियो लेक्चर, पीडीएफ कंटेंट्स इत्यादि उपलब्ध कराए गए हैं। इसी के साथ जूम ऐप के माध्यम से विद्यार्थियों को लाईव कोर्स से सम्बंधित तकनीकी जानकारी प्रदान की जा रही है। इसी के साथ रादुविवि की ओर से स्प्रिंगर ई-बुक व ई-रिसोर्स में विवि के एक्सपर्ट व नामी विश्वविद्यालयों के विषय विशेषज्ञों के लेक्चर्स से लेकर यूजीसी व अन्य महत्वपूर्ण शिक्षण संबंधी लिंक मौजूद हैं जिसका लाभ विद्यार्थी निरंतर घर बैठे प्राप्त कर सकते हैं। इन सभी ऑनलाईन शैक्षणिक गतिविधियों को विवि की वेबसाइट पर ई-कंटेंट्स, ई-वीडियो लेक्चर इत्यादि की रूप में अपलोड भी किया गया है। सम्बंधित पाठ्यक्रमों के छात्र-छात्राएं अपने विषय से संबंधित शिक्षण सामग्री रादुविवि की वेबसाइट पर जाकर भी हासिल कर सकते हैं।

### वीसी हेल्प डेस्क प्रारंभ-

कोरोना संक्रमण से बचाव के लिए देश में किए गए लॉकडाउन के दौरान रादुविवि छात्र-छात्राओं की शैक्षणिक गतिविधियों में कोई रुकावट न आए इसके लिए विश्वविद्यालय में वीसी हेल्प डेस्क प्रारंभ की गई है। माननीय कुलपति प्रो. कपिल देव मिश्र ने बताया कि इस हेल्प डेस्क में विवि से संबंधित सभी शैक्षणिक, परीक्षा व अन्य समस्याओं का त्वरित निराकरण प्राप्त किया जा सकता है। इसके माध्यम से किसी भी तरह की समस्या के लिए वीसी हेल्प डेस्क में छात्र कल्याण अधिष्ठाता प्रो. विवेक मिश्रा- 9425483652 एवं उपकुलसचिव श्री दीपेश मिश्रा-8770023716 से सम्पर्क किया जा सकता है। कुलपति प्रो. मिश्र ने बताया कि कोरोना संकट के दौरान छात्र-छात्राओं को शैक्षणिक गतिविधियों को लेकर किसी भी तरह की परेशानी न हो और समय पर परीक्षाओं के आयोजन हों इसका विशेष ध्यान रखा जा रहा है।

### विवि पत्रकारिता विभाग द्वारा सेमीनार, लघु शोध प्रबंधों का ऑनलाईन मूल्यांकन भी जारी-

लॉकडाउन की स्थिति में रादुविवि के पत्रकारिता विभाग द्वारा बीए एमसी, एमए एमसी, बीजेसी एवं एमजेसी पाठ्यक्रमों के विद्यार्थियों के विषयवार सेमीनार तैयार करने का कार्य ऑनलाईन किया गया। इसमें विभाग के शिक्षकों द्वारा विद्यार्थियों के विषयवार टॉपिक तैयार कराने से लेकर सेमीनार तैयार कराने का कार्य किया गया। वहीं बीजेसी, एमजेसी, एमए एमसी अंतिम सेमेस्टर के छात्र-छात्राओं के

विषयवार लघु शोध प्रबंध भी तैयार कराए गए जिनका ऑनलाईन मूल्यांकन जारी है। ऑनलाईन शैक्षणिक गतिविधियों के अंतर्गत जूम एप के माध्यम से 15 अप्रैल से निरंतर ऑनलाईन कक्षाएं जारी हैं जिनका लिंक विवि की वेबसाइट पर देखा जा सकता है। इसी तरह पत्रकारिता के विद्यार्थियों के लिए विषय से संबंधित शिक्षण सामग्री लगभग 40 पीडीएफ व वीडियो, ऑडियो लेक्चर की सामग्री भी विवि वेबसाइट पर अपलोड है, जिसका अवलोकन विद्यार्थियों द्वारा किया जा सकता है।